



ہدایہ دینیہ والا کون؟



رئیس التحریر محقق البیت شیخ القرآن مؤفیر قرآن حضرت عالم مولانا حافظ القاری المفتی

محمد فیض احمد اویسی رضوی مدظلہ العالی

محمد اویس رضا قادری



عطاری کتب خانہ،
G.K.2/44 شہید سید کھارادر
کراچی، پاکستان فون:

قُطْبُ الْمَدِیْنَةِ پبلیشرز

جملہ حقوق بحق ناشر محفوظ ہیں

(صلوٰۃ والسلام) علیہن با رسول اللہ ﷺ

ہدایت دینے والا کون؟

مصنف

فیض ملت، آفتاب اہلسنت، امام المناظرین، رئیس المصنفین
حضرت علامہ الحافظ مفتی محمد فیض احمد اویسی رضوی مدظلہ العالی

با (نسب)


محمد اویس رضا قادری

ناشر

قطبِ مدینہ پبلشرز (باب مدینہ) کراچی

عطاری کتب خانہ، شہید مسجد کھارادر کراچی۔ پاکستان

فون: 0300-8229655 - 2316838



نام کتاب : ہدایت دینے والا کون؟

مصنف : فیض ملت، آفتاب اہلسنت، امام المناظرین، رئیس المصنفین

حضرت علامہ الحافظ مفتی محمد فیض احمد اویسی رضوی مدظلہ، العالی

با اہتمام : محمد اویس رضا قادری

ناشر: قطب ملینہ پبلشرز

اشاعت : شوال المکرم 1423ھ، دسمبر 2002ء

صفحات : 32


قیمت : 22 روپے

کمپوزنگ و پرنٹنگ : الریحاء گرافکس

فون: 2316838 فون موبائل: (0320-5028160)

پروف ریڈنگ: ابوالرضا محمد طارق قادری عطاری

فون موبائل : (0300-2218289)



نمبر شمار	مضمون	صفحہ نمبر
۱	وجہ تالیف	4
۲	شان نزول اور ابوطالب کی سکرات الموت کا راقعہ	6
۳	ہدایت کا قاعدہ	8
۴	ایک غلطی کا ازالہ	15
۶	مزید معجزے	18
۷	امور تشریحی	19
۸	امور تکنیکیہ	21
۹	قرآنی آیات سے استدلال	24
۱۰	آخری اور علمی نکتہ	26
۱۱	متذکرہ بالا آیت کریمہ ایک لائحہ عمل سے رفیع شان کا ثبوت	27
۱۲	رہا ابوطالب کے ایمان کا مسئلہ	28
۱۳	علامہ کاظمی رحمۃ اللہ علیہ کا جواب	30

بِسْمِ اللّٰهِ الرَّحْمٰنِ الرَّحِیْمِ

وجہ تالیف

اس آیت کے متعلق فقیر اویسی غفرلہ کو محمدی شریف ضلع جھنگ کے صاحبزادہ مولانا محمد امین صاحب سیالوی نے سوال لکھ کر تفصیلی جواب کا حکم فرمایا چنانچہ فقیر نے ان کے سوال کا جواب لکھا جسے موصوف نے احسن طریق شائع فرمایا۔ فقیر نے ترجمہ روح البیان میں یہ فیوض الرحمن کے حاشیہ پر درج کیا۔ اب عزیزم حاجی محمد اسلم صاحب قادری عطاری اویسی کو شائع کرنے کی اجازت دیتا ہے۔

☆☆☆☆☆☆

انک لاتھدی من احببت ولكن الله يھدی من یشآء و
هو اعلم بالمھتدین ۵

ترجمہ: بے شک یہ نہیں کہ تم جسے اپنی طرف سے چاہو ہدایت کردو، ہاں اللہ ہدایت فرماتا ہے جسے وہ چاہتا ہے۔ وہ خوب جانتا ہے ہدایت والوں کو۔

فائدہ: اس آیت سے منکرین کمالات رسالت نے استدلال کیا ہے کہ نبی پاک ﷺ جس کے لئے چاہیں کہ وہ ہدایت پا جائے تو (معاذ اللہ) آپ مجبور محض ہیں آپ اسے ہدایت نہیں دے سکتے ان کے جوابات آتے ہیں۔

تفسیر کا خلاصہ یوں ہے انک اے محبوب محمد مصطفیٰ ﷺ بیشک آپ لاتھدی ایسی ہدایت پر مامور نہیں جو ضروری اور لازماً منزل مقصود تک پہنچادے۔ من احببت لوگوں میں سے جنہیں آپ چاہیں اور آپ کو ذاتی طور پر قدرت نہیں کہ آپ کسی کو اسلام میں داخل فرمائیں۔ اگرچہ اپنی تمام طاقت صرف کریں اور حد درجہ کی جدوجہد کریں ”ولكن الله يھدی من یشآء“ لیکن اللہ تعالیٰ جسے اسلام میں داخل کرنا چاہتا ہے تو اسے ہدایت دیتا ہے ”وہو اعلم بالمھتدین“ اور وہ انہیں خوب جانتا ہے کہ جو ہدایت ازلی کی استعداد سے سرشار ہے۔

فائدہ: آیت میں من احببت کا جملہ مطلق ہے لیکن جمہور کا مذہب ہے کہ آیت میں من احببت سے ابوطالب بن عبدالمطلب مراد ہے جیسا

کہ صحیح مسلم شریف میں ہے جو کہ آیت کے شان نزول میں امام مسلم رحمۃ اللہ تعالیٰ علیہ نے آیت کے بارے میں بیان فرمایا۔

شان نزول اور ابوطالب کی سکرات الموت کا واقعہ

مروی ہے کہ جب ابوطالب پر نزع طاری ہوئی تو حضور سرور عالم ﷺ تشریف لائے اور آپ کی تمنا تھی کہ وہ کسی طرح ایمان لائے اسی لیے فرمایا اے پچا پڑھو ”لا الہ الا اللہ الخ“ تاکہ میں تمہارے لیے قیامت کے دن شاہد ہوں۔ اس نے عرض کی بھتیجے اگر مجھے قریش کے عار دینے کا اندیشہ نہ ہوتا تو میں ضرور ایمان لاتا اور آپ کی آنکھیں ٹھنڈی کرتا۔ تو آیت نازل ہوئی حدیث مذکور میں چند باتیں وضاحت طلب ہیں۔

شرح الحدیث

حدیث میں ہے کہ ابوطالب نے حضور ﷺ سے عرض کی ”اکرہ ان یقال خرع عند الموت خرع بالخاء المعجمة والراء المهملة علم“ کی طرح بمعنی ضعف وجبن۔ یعنی اگر میں کلمہ اسلام پڑھوں تو قریش عار دیں گے کہ وہ موت کے وقت کمزور پڑ گیا اور بزدل ہو گیا اور موت کی بزدلی کی عار ان لوگوں کو اچھی نہیں لگتی تھی۔ اور ابوطالب نے یہ بھی کہا ”لولا ان یکون علیک وعلی بنی ابیک غضا ضہ بعدی۔ غضا غہ بمعنی ذلۃ ومنقصۃ“ یعنی اگر میرے مرنے کے بعد مجھے قریش کی طرف سے آپ اور آپ کے خاندان پر ذلت و نقص و عیب

گوئی کا اندیشہ نہ ہوتا تو میں آپ کا کلمہ اسلام پڑھ لیتا اور آپ کی آنکھیں بھی ٹھنڈی کرتا جبکہ میں آپ کو فراق سے غمگین اور حزن میں دیکھتا ہوں اور آپ نے میرے کلمہ پڑھانے کے لیے جدوجہد کی لیکن میں نہ مانا تو آپ ملول ہوئے لیکن آپ کو عرض کیے دیتا ہوں کہ میں اپنے مشائخ عبدالمطلب و ہاشم و عبدمناف کے دین پر مروں گا۔

مسلم شریف میں ہے حضرت ابو ہریرہ رضی اللہ تعالیٰ عنہ سے روایت مذکورہ بالا کے مطابق روایت نقل کر کے لکھا کہ اس کے بعد ابوطالب نے یہ شعر پڑھے۔

ولقد علمت بان دین محمد ☆ من خیر ادیان البریۃ دینا
لولا الملامۃ او حذار مسیۃ ☆ لوجدتہی سمحاً بذاک مبیناً
ترجمہ: میں یقین سے جانتا ہوں کہ محمد ﷺ کا دین تمام جہانوں کے دینوں سے بہتر ہے۔ اگر ملامت گروں کا اندیشہ نہ ہوتا تو میں نہایت صفائی کے ساتھ اس دین کو قبول کرتا اس کے بعد ابوطالب کا انتقال ہو گیا۔ اس پر یہ آیت کریمہ نازل ہوئی۔

حدیث شریف

حدیث شریف میں ہے کہ جب ابوطالب نے کلمہ توحید سے انکار کیا تو اسے نبی اکرم ﷺ نے فرمایا کہ میں جب تک تیری بخشش کی دعا سے روکا نہ جاؤں گا تیرے لیے مغفرت کی دعا مانگتا رہوں گا۔ آپ کو ابوطالب کی دعا سے رکاوٹ پر آیت ”ماکان للبنی والذین آمنوا ان یموتوا واللمشرکین ولو کانوا ولی قریبی من بعد ماتبتین لہم انہم

اصحاب الجحیم“ نبی علیہ السلام اور مومنین کے لئے لائق نہیں کہ وہ مشرکین کے لئے استغفار کریں اگرچہ وہ آپ کے قرابت والے ہوں بعد اس کے ظاہر ہو گیا کہ وہ دوزخ میں نازل ہوئی۔

سوال: بعض روایات میں آیا ہے کہ جب نبی اکرم ﷺ حجۃ الوداع سے واپس تشریف لائے تو اللہ تعالیٰ نے آپ کے والدین اور آپ کے چچا کو زندہ کیا تو یہ سب حضور ﷺ پر ایمان لائے۔

جواب: حضور کے والدین کے بارے میں دوسری روایات سے ایمان ثابت ہے لیکن ابوطالب کے بارے میں صرف یہی روایت ہے اور چونکہ یہ روایت بلا سند اور غیر معتبر ہے۔ اسی لیے قابل اعتماد وہی احادیث صحیحہ ہیں جو کتب صحاح میں موجود ہیں جنہیں اعلیٰ حضرت قدس سرہ نے اپنی تصنیف میں لکھا ہے لیکن یاد رہے کہ تفسیر روح المعانی میں لکھا ہے کہ ابو طالب کے ایمان و کفر کے بارے میں بے ضرورت گفتگو اور بحث و مباحثہ اور ان کو برا کہنے سے اجتناب کرنا چاہئے کہ اس سے حضور سرور عالم ﷺ کی طبعی ایذا کا احتمال ہے۔

ہدایت کا قاعدہ

وہ یہ ہے کہ ہدایت دراصل ربوبیت کی طرف عبودیت کے دروازے کھلنے کا نام ہے اور یہ خصائص قدرت حق سبحانہ سے ہے کیونکہ بندے کے دل کے دو دروازے ہیں۔ ایک دروازہ جسد کی طرف ہمیشہ کھلا رہتا ہے۔ دوسرا دروازہ روح اور حضرت کی طرف ہے اور وہ ہمیشہ بند رہتا ہے اسے سوائے رب فاتح (کہ اسی کے قبضہ قدرت میں ہر شے کی کنجی ہے) کے

اور کوئی نہیں کھولتا جیسا کہ اپنے حبیب علیہ السلام کو فرمایا ”انا فتحنا لک فتحاً مبیناً یستغفر لک ماتقدم من ذنبک و ماتاخر و یتیم نعمتہ علیک و یہدیک صراطاً مستقیماً“

یہاں صراط مستقیم سے حضرت حق کی جانب کا راستہ مراد ہے جیسا کہ اپنے حبیب کریم ﷺ کو شب معراج قاب قوسین اودائی کے قرب کی طرف راستہ دکھایا اور جن لوگوں کے قلوب کے دروازے بند ہیں ان کے متعلق فرمایا ”ام علی قلوب اقفالہا“ کیا ان قلوب پر تالے لگے ہوئے ہیں۔

حدیث شریف

حضور سرور عالم ﷺ نے فرمایا مومن کا قلب رب رحمن کے قدرت کی انگلیوں کے درمیان میں ہے وہ اسے جیسے چاہتا ہے پھیرتا ہے۔ چاہے تو اسے سیدھا رکھے چاہے تو ٹیڑھا کر دے۔

فائدہ: حضور ﷺ باوجودیکہ رفیع الشان تھے اور آپ کو اپنے قلب انور کے متعلق کسی قسم کا ٹیڑھا پن کا خطرہ نہ تھا لیکن اکثر یوں دُعا مانگتے تھے۔

”یا مقلب القلوب ثبت قلب عبدک علی دینک و طاعتک“ اے دلوں کے پھیرنے والے اپنے بندے کے دل کو اپنے دین اور اپنی طاعت پر ثابت قدم رکھ۔

اس سے ثابت ہوا کہ ہدایت کا معنی ہے قلب کو باطل سے حق کی طرف پھیرنا اور باطل سے ماسوی اللہ اور حق سے حضرت ربوبیت مراد ہے جب ہدایت کا یہی معنی ہے تو یہ شان صرف اللہ تعالیٰ کی ہے۔ آیت میں

اسی خصوصی معنی کی طرف اشارہ ہے نہ کہ حضور ﷺ سے مطلقاً ہدایت کی نفی مراد ہے۔

فائدہ: عرائس البیان میں ہے کہ ہدایت ارادہ ازلی سے مقرون ہے اس لیے ابوطالب کے ایمان کا مسئلہ واضح ہوا کہ صاحب روح البیان کے نزدیک بھی ابوطالب کا خاتمہ کفر پر ہوا چنانچہ لکھا ہے کہ ”ولو كانت ارادة نبينا عليه السلام في حق ابى طالب مقرونة بارادته حقه من جهة القرابة لكان مهتديا ولكن كان محبته وارادته في حقه من جهة القرابة الا ترى انه اذ قال اللهم اعز الاسلام بعمر كيف اجابه“ (روح البیان جلد ۶ ص ۳۱۶)

ترجمہ: اگر حضور سرور عالم ﷺ کا ارادہ مبارک ارادہ ازل کے موافق ہو جاتا تو ابوطالب کو لازماً ہدایت نصیب ہوتی لیکن آپ کی محبت ابوطالب کے ساتھ بوجہ قرابت کے تھی۔ اگر دینی لحاظ سے محبت ہوتی تو کچھ ہو جاتا جیسے حضرت عمر کے لیے دعا مانگی۔ اے اللہ عمر کے ذریعے اسلام کو عزت دے۔ تو دعا قبول ہو گئی۔ یہاں بھی اسی طرح ہوگا۔ اس کی مزید تفصیل آئیگی (ان شاء اللہ تعالیٰ)

فائدہ: اس سے ان لوگوں کی غلط فہمی دور ہو گئی جنہوں نے بعض روایات نقل کر کے ثابت کیا کہ روح البیان میں بھی ابوطالب کا ایمان ثابت ہے حالانکہ وہ تو صرف روایت نقل کی ہے اس میں فیصلہ تو نہیں لکھا۔ صاحب روح البیان رحمۃ اللہ تعالیٰ علیہ کی عادت ہے کہ نقل روایات میں فیصلہ نہیں فرماتے ہیں کہ وہ روایات اسی موضوع سے متعلق ہوتی ہیں ہاں فیصلہ اسی

مقام پر فرماتے ہیں جہاں خصوصیت سے اسی مسئلہ کا تعلق ہو۔

خلاصہ مع القواعد

خلاصہ یہ ہوا کہ حضور نبی پاک ﷺ کا ارادہ ومشیئت ذات باری تعالیٰ کے ارادہ ومشیئت کا مظہر ہے اسی لئے آپ نے ارادہ ومشیئت الہی کے مطابق عمل فرمایا۔

قاعدہ

ہدایت کے متعلق علم الکلام میں طویل بحث ہے خلاصہ یہ کہ اہلسنت کا مذہب ہے کہ ہدایت بھی ارادۃ الطریق راہ دکھانا اور معتزلہ کا مذہب ہے ہدایت بمعنی ایصال الی المطلوب مطلوب تک پہنچانا اہلسنت کے مذہب کے مطابق حضور سرور عالم ﷺ سے ہدایت کی نفی کرنا کفر ہے۔ مخالفین معتزلہ کے مذہب کو سامنے رکھ کر نفی کا تاثر دیتے ہیں تاکہ حضور ﷺ سے اختیار و تصرف کی نفی ہو یہ ان کی علمی خیانت ہے۔

قاعدہ

ہدایت بمعنی خلق الہدایۃ ہے اور تخلیق صرف اللہ تعالیٰ کا کام ہے اس قاعدہ کے برعکس حضور ﷺ سے نفی کا تاثر دے کر آپ کے اختیار کی نفی ثابت کرنا عداوت برسالت کا ثبوت ہے۔

قاعدہ

حضور نبی پاک ﷺ کو اظہار محبت بوجہ قرابت ہو تو اس پر آپ مامور تھے جس کی تفصیل آئیگی اور اظہار محبت بوجہ دینی امور کے ہو تو اس میں آپ کو اختیار حاصل ہے جیسے حضرت عمرو دیگر بیٹا صحابہ کرام رضی اللہ تعالیٰ عنہم کے لئے ہوا اس کی تفصیل آئیگی۔ (ان شاء اللہ)

بسم اللہ الرحمن الرحیم

نحمدہ ونصلی ونسلم علی رسولہ الکریم

مشائخ کرام اور علماء اہلسنت نے فرمایا ہے کہ حبیب رب غفار سرکار
ابدقار علیہ السلام کو امور تکوینیہ ہوں یا تشریعیہ کا باذنہ تعالیٰ اختیار حاصل
ہے جن کے دلائل بجد وعدہ ہیں فقیر یہاں چند آیات واحادیث مبارکہ
اور تصریحات علماء مشائخ اہلسنت تحریر کرتا ہے۔ مخالفین کی پیش کردہ آیت کا
جواب ملاحظہ ہو۔

(۱) مسلمات سے ہے کہ قرآن عظیم کی آیات میں تضاد و تناقض ممنوع ہے۔
بلکہ ہر آیت جملہ دوسری آیات بینات کی مؤید و مصدق ہے چنانچہ باری
تعالیٰ ارشاد فرماتا ہے ”اللہ نزل احسن الحدیث کتیا متشابہا
مثانی“ حضرت امام سیوطی رحمۃ اللہ علیہ نے متشابہا کا ترجمہ فرماتے
ہوئے ارشاد فرمایا ہے ”فلانہ یسہ بعضہ بعضاً فی الحسن
والصدق“ (اتقان ص ۵۱ جلد مصر)

اصل حقیقت یہ ہے کہ قرآنی آیات میں ایک دوسرے کے ساتھ نہ تضاد
ہے جس آیت کو مخالفین پیش کرتے ہیں اس کے بالقابل قرآن پاک میں
سورۃ شوریٰ شریف میں ہے۔ ”وانک لتہدی الی صراط مستقیم۔“
”انک لاتہدی“ میرے حبیب پاک بیشک آپ ہی صراط مستقیم کی
ہدایت فرماتے ہیں۔

ہاں تو میں عرض کر رہا تھا کہ جہاں مخالف پہلی آیت پیش کرتے ہیں
انہیں یہ دوسری آیت بھی سامنے رکھنی چاہیے کہ مولیٰ تعالیٰ جل مجدہ تو اپنے

پیارے حبیب پاک ﷺ کو ہادی کل دانائے سبل ارشاد فرما رہا ہے ہیں،
منکر نبی کا اظہار خیال بصورت دیگر ہے۔ کیونکہ اس کا عقیدہ نئے نبی کے
امکان سے وابستہ ہے۔ بایں وجہ ہماری پیش کردہ آیات و تصریحات اور
مشائخ اہلسنت کے عقائد و ارشادات کے افکار میں مسلمانوں کو تاریکی میں
رکھنے کے لئے بالعموم ارشاد ربانی کی غلط ترجمانی کرتے ہوئے مخالف کہتا
ہے ”انک لاتہدی“ (الخ) کہ حضور منزل ہدایت تک پہنچانے سے
قاصر ہیں (معاذ اللہ) پیش کردہ آیت میں عموم ہے۔ حضرات فن تفسیر کا
قاعدہ یہ ہے کہ خصوص کی نفی سے عموم کی نفی نہیں ہوتی (تفسیر اتقان) ملاحظہ
ہو۔

نمبر ۳: ”انک لاتہدی“ (الخ) مخالف کا یہ اعتراض سورۃ قصص کی
ایک آیت ہے جو کہ صورت شوریٰ سے پہلے اُتری ہے چنانچہ علامہ سیوطی
اپنی تفسیر اتقان کے صفحہ ۲۵ جلد اول میں صورتوں کی ترتیب کے فوائد مرتب
کرتے ہوئے رقم طراز ہیں (پچھلی آیات) کہ پچھلے ارشادات پہلے
فرمودات کیلئے یا تو ناخ ہے یا ان کے اجمال کی تفصیل یا پھر ذاتی و عطائی کا
فرق واضح مطلوب ہے۔ تاہم ایسے ہی ”انک لاتہدی“ ارشاد ربانی
میں ذاتی تصرفات کی نفی ہے اور ”انک لاتہدی الی صراط مستقیم
“ میں عطائی ہدایت کا اثاثہ موجود ہے اور یہ طریقہ قرآن کریم میں عام ہے
ان تمام قوانین کی تفصیل فقیر نے اپنی تفسیر احسن البیان میں عرض کر دی ہے۔
نمبر ۴: اہلسنت کے نزدیک ہدایت بمعنی خلق الہدایت ہے۔

شرح عقائد

علم عقائد کی مشہور و معروف درسی کتاب میں تصریح موجود ہے کہ مخالفین کی پیش کردہ آیت میں تخلیق ہدایت کی نفی پہنکے ہدایت کی یہ ہمارے مسلک کے خلاف نہیں ہے۔ کیونکہ ہم حضور ﷺ کو خالق ہدایت تو قرار نہیں دیتے اور جہاں غیر اللہ کی طرف منسوب ہو تو وہاں ہدایت مجاز بمعنی راہ نمودن ہوتا ہے (راستہ دکھانا)

نمبر ۵: ہم نے بارہا مخالفین کی مخالفت کا لبادہ چاک کیا مگر عدم اختیار سرکار ابد قرار کا کوئی ثبوت پیش نہ کر سکے چنانچہ مواقف و شرح مواقف کتب میں مذکور ہے کہ معتزلہ کہتے ہیں کہ ہدایت بمعنی ایصال الی المطلوب اور مشائخ اہلسنت کہتے ہیں کہ ہدایت بمعنی اراء الطریق کے ہیں یہی وجہ ہے کہ ہدایت کے معنی و مطلوب کے متعلق متون۔ شروح۔ اصول منطق و علم کلام میں بہت لمبی چوڑی بحثیں کی گئی ہیں۔ اس کے متعلق تمام سوالات و جوابات کو فون مذکورہ میں تفصیل کے ساتھ لکھا گیا ہے۔

نمبر ۶: آیت ”انک لاتہدی من احببت“ (الآیت) میں منفی اور مثبت آیت ”انک لاتہدی الی صراط مستقیم“ میں مثبت پہلو اور اصول کا مسلم قاعدہ ہے کہ اثبات نفی کے تعارض میں اثبات کو ترجیح دی جاتی ہے۔

نمبر ۷: شاہ محمد عبدالحق محدث دہلوی رحمۃ اللہ علیہ نے اس قسم کی آیات کو آیات تشابہات میں داخل فرمایا ہے۔

ان تمام دلائل کا خلاصہ یہ ہوا کہ آیت ”انک لاتہدی من

احببت“ میں خلق ہدایت ذاتی اور بالاستقلال کی نفی ہے نہ کہ معاذ اللہ سرے سے سرکار ابد قرار ﷺ کسی کو ہدایت دے ہی نہیں سکتے۔ اگر ایسا ہے تو پھر ارسل رسل سے کیا فائدہ؟ اور ”انک لاتہدی الی صراط مستقیم“ کی صریح اور نص قطعی الدلالت سے انکار لازم آتا ہے اور یہی فی الواقع کفر ہے۔

ایک غلطی کا ازالہ

برائے برادری (چچاؤں) اعزہ و اقربا کو راہ راست پر گامزن کرنے کی جدوجہد کرنے یا ان سے میل ملاپ محبت کرنا از خود سرکار نہیں تھا۔ بلکہ من حیث الوجہ ارشادات ربانیہ پر عمل کرنا مطلوب تھا۔

اگر آپ ایسا نہ فرماتے تو ارشادات باری تعالیٰ کے خلاف ہوتا جو کہ منصب نبوت کے خلاف اور عہدہ رسالت کے شایان شان نہ تھا یہ کیونکر ہو سکتا ہے کہ آپ حکم الہی بجا نہ لاتے۔ فقیر کی اس گزارش سے ثابت ہوا کہ معترض کا اعتراض نبوت پر نہیں بلکہ الوہیت پر ہے۔

کیونکہ مولیٰ تعالیٰ جل مجدہ نے اپنے محبوب پاک ﷺ کو حکم فرمایا ”انذر عشیرتک الاقربین“ اس عمومی حکم کے تحت آپ نے اپنے تمام اعزہ و اقرباء کو تبلیغ فرمائی اور حق یہ ہے کہ منعم حقیقی کا حق ادا فرمایا۔ اور برادری کیلئے خصوصی طور پر یوں ارشاد ہوا۔ ”ان اتبع ملۃ ابراہیم حنیفاً“ اس حکم کے مطابق آپ کو سیدنا حضور ابراہیم علیہ السلام کے طور طریق کو اپنانا فرض ہو گیا آپ اسی اقتداء میں اپنی برادری سے وہی طریقہ

استعمال فرماتے جو سیدنا ابراہیم علیہ السلام نے اپنے چچا آذر کیلئے کیا کہ انہوں نے چچا کیلئے دعا فرمائی کیونکہ وہ بھی برائے دعا مامور من اللہ تھے کہ چچا سے بچپن میں جو وعدہ فرما چکے تھے ارشاد ربانی ”ساستغفر لک انہ کان لی حفیاً“ (سورہ مریم)

”کما قال الاقول ابراہیم لابیہ لا استغفرن لک وما املک من اللہ من شئی“ (الخ) (ممتحنہ)

اس بنا پر روح حیات، جان کائنات برائے چچا و برادری دعا کی اور ان کی ہدایت کیلئے سرگرم کوشش کرنے پر مامور من اللہ تھے اب اس منزہ من کل عیب پر اعتراض کیا۔ ان کا معترض اس کا معترض ہے کیونکہ اس کو معلوم تھا کہ ایمان لانے والوں کا جواب منفی میں ہوگا۔

جبکہ میں نے ان کے لئے ہدایت تخلیق ہی نہیں فرمائی تو پھر اپنے پیارے محبوب و مطلوب ﷺ کو ان کی تبلیغ اور ان کی دعا اور ان کی ہدایت کیلئے جدوجہد کرنے کا حکم کیوں نازل فرمایا۔ ”ما هو جوابکم للہ تعالیٰ فہو جواب للنبی ﷺ“

پھر دیکھئے مادہ ایجاد خلقت ﷺ اپنے دادا سیدنا ابراہیم علیہ السلام کی اقتداء میں کتنا پختہ کار ثابت ہوئے حضرت ابراہیم علیہ السلام تو خود بخود رک گئے۔ ”کما قال اللہ تعالیٰ وما کان استغفار لابیہ الا عن موعدہ وعدھا ایاہ فلما تبین لہ انہ عدوؤ اللہ تبرأمنہ“ (سورہ توبہ) لیکن جان عالم ﷺ کو جب تک اللہ تعالیٰ نے خود نہیں روکا وہ بدستور سرگرم عمل رہے۔

”کما قال اللہ تعالیٰ ما کان لنبی والذین آمنوا ان یتغفروا للمشرکین ولو کانوا اولیٰ قربی من بعد ماتین لہم انہم اصحاب الجحیم“ (سورہ توبہ) نیز خود فرماتے ہیں (ﷺ) کہ اپنے چچا کے بارے میں جب تک مجھے ممانعت نہ فرمادی گئی بدستور وعدہ پورا کرتا رہوں گا۔ تو جب حکم خداوندی نازل ہوا اور ممانعت فرمادی گئی تو اسکے بعد کبھی اظہارِ تمنا نہیں ہوا۔ امور مذکورہ از خود نہیں تھا بلکہ مامور من اللہ ہونے کی حیثیت سے تھا۔ اس مختصر تمہید کے بعد فقیر چند ایک وہ احادیث صحیحہ پیش کرتا ہے جن سے ثابت ہوگا کہ صرف جانِ دو عالم ﷺ کے چاہنے پر ان حضرات کو دولتِ اسلام ایمان نصیب ہوئی۔

(1) سیدنا مولانا نے فاروق اعظم رضی اللہ تعالیٰ عنہ کا ایمان لانا، مسلمان ہونا۔

(2) مالک کونین کی تمنا تھی، حضرت ابو ہریرہ رضی اللہ تعالیٰ عنہ کی والدہ ماجدہ کا اسلام دعائے مصطفیٰ کا ربین منت ہے وہ راہِ راست پر نہ تھی۔

(بخاری وغیرہ)

(3) سیدنا مولانا صدیق اکبر رضی اللہ تعالیٰ عنہ کے والد گرامی ابو قحافہ رضی اللہ تعالیٰ عنہ کو ہادی عالم ﷺ کی نظر نوازی سے دولتِ اسلام نصیب ہوئی۔ (شرح علی القاری والحنفا ج ۱ ص ۳۵۲ جلد ۳ وغیرہا)

نجات ہندہ کائنات کی دعا شریف کے بارے میں اعلیٰ حضرت کا ارشاد ہے:

نہ اجابت نے جھک کر گلے سے لگایا
بڑھی ناز سے جب دعائے محمد ﷺ

منظور ہیں ابرو کے اشارے سے دعائیں

کیوں تیر کماندائے نبوت کا خطا ہو

(۴) باغی سراقہ کو مصیبت میں مبتلا کر کے پھر اسی نگلنے والی زمین کو اگلنے کا حکم نافذ کرنا۔

مزید معجزے ﴿﴾

کوئی قتل کو آتا ہے تو اندھا ہو جاتا ہے اور بت دیکھ کر اندھے ہو جاتے ہیں یہی ابوطالب دعائے نبوی سے شفا یاب ہو جاتے ہیں۔ سورج کو چکالیتے ہیں۔ تخت قبولیت پر بیٹھے ہوئے اور تاج عنایت تقسیم کرتے ہوئے اقلیم چاند کو درہم برہم فرما دیتے ہیں جیسا کہ نظام کفر آپ نے روئے عالم سے بے نام و نشان کر دیا۔ علی المرتضیٰ کی والدہ کو فردوسی بہاروں کا وارث بنا دیا۔ اعلیٰ حضرت کا ارشاد گرامی۔

سورج اٹھنے پاؤں پہنچے پامال ہوا

اندھے نجدی دیکھ لے قدرت رسول اللہ کی

خاتم النبیین کی شہادت گوہ نے دی، ہرنی نے کلمہ پڑھا، بھیڑ یا ایمان لایا، اونٹ کی دادرسی فرمائی، قلیل طعام کو پوری قوم کے لئے کافی کر دیا۔ ابو ہریرہ کے توشہ دان کو چشمہ فراواں کر دیا جو عرصہ دراز ۱۲ سال جاری رہا شہادت عثمانی کے دن باغیوں نے دندناتے ہوئے لوٹا۔ کس قدر قبضہ ہے سرکار کا کون و مکان پر خونخوار شیر نے اور جنگل کے موذی وحشی جانور بھیڑیے تک نے بلا خوف دلوں کی گہرائیوں سے آقائے کونین کے اختیارات کو تسلیم کیا۔

دیکھئے حضرات! موذی جانوروں سے انکار نبوت اور اقتدار رسالت کا انکار نہیں ہو سکا۔ مگر جو بلا دروغ حبث باطن ظاہر کرتے ہوئے دلوں میں دوسرے بن کر دوڑ جاتے ہیں اس لئے کہ ان کے دل سے دین و ایمان کوچ کر چکا ہے۔

”انی جاعل فی الارض خلیفۃ“ کی سر بلندی کا شاید غیر شعوری کو علم ہی نہیں ورنہ مہر میر کی روئے عالم کو رخشاں کرنے والی رو پہلی کرنوں سے کون واقف نہیں۔

تباہی کا رواں درکار رواں ہے

امور شرعی

جدھر دیکھو جہم رہاں ہے

کدھر ڈھونڈوں مرا رہن کہاں ہے

قارئین باتمکین! بس یہ کسی خطی کا خط ہے، ماسوائے مجبوط الحواس کے امور شرعیہ میں کسی قسم کا اختیار نہیں رکھتے،

اصل عالم کی تشریف آوری اور بعثت مقدسہ کی علت غائیہ بھی تشریفی امور کیلئے ہے کروڑوں تصریحات، ہزاروں احادیث مقدسہ میں موجود ہے نمونہ کے طور پر مشنت از خروار۔

(۱) ایک صحابی رضی اللہ تعالیٰ عنہ کیلئے ششماہا بکر ابرائے قربانی جائز قرار دیا۔ (بخاری شریف، ص ۸۳۴ جلد دوم)

(۲) حضرت خزیمہ بن ثابت انصاری رضی اللہ تعالیٰ عنہ کی ایک گواہی کو دومردان حق آگاہ کی گواہی کے قائم مقام فرما دیا۔

(ابوداؤد شریف ص ۱۵۲ جلد دوم)

حالانکہ قرآن کریم کا فیصلہ ہے۔ واشہد وذوی عدل منکم اور
واستشهد وشہیدین من رجالکم۔

(۳) ایک اعرابی شخص کیلئے روزے کا کفارہ معاف فرمادیا بلکہ اپنی فیاضانہ
عطا اور کرم بخشی سے ایک ٹوکرا کھجور حضور نے اسے مرحمت فرمایا۔

(بخاری وغیرہا)

نعتیں بانٹتا جس سمت وہ ذیشان گیا

ساتھ ہی منشی رحمت کا قلمدان گیا

(۴) مولانا علی کرم اللہ تعالیٰ وجہہ الکریم کو بحالت جنابت مسجد اقدس میں قیام
پذیر ہونا مباح فرمایا۔ زرقانی صفحہ ۳۲۸ جلد ۵ حالانکہ بحالت جنابت مسجد
میں از شریعت طاہرہ بالعموم داخلہ ممنوع ہے۔ بلکہ گناہ ہے۔

(۵) ایک شخص سے اس شرط پر اسلام قبول فرمایا گیا کہ وہ دو نمازوں سے
زائد نماز نہیں پڑھیگا۔

جہاں قرآن پانچ نمازیں فرض قرار دیتا ہے اگر کوئی عہد ایک نماز ترک
کردے تو سخت مجرم بارگاہ قرار دیا گیا ہے۔ ثابت ہوا جملہ فرائض فروع
ہیں اصل الاصول بندگی اس تاجور کی ہے (زرقانی شریف صفحہ ۳۲۸ جلد ۵)
(۶) تین طلاقیں کے بعد بغیر حلالہ کے حضرت ابو رقانہ کو بیوی واپس
پھیر دی۔ (زرقانی شریف جلد ۵ ص ۳۲۸)

حالانکہ قرآنی فیصلہ ہے۔ ربانی ارشاد ہوتا ہے ”حتی تنکح زوجاً غیرہ“
(۷) حضرت انس رضی اللہ تعالیٰ عنہ کو سورج نکلنے کے وقت روزہ کھولنے کی
اجازت بخشی۔ (زرقانی شریف جلد ۲)

چشم ایمانی کو انکار نہیں ہے اختیارات و تصرفات نبوی میں مگر وہ بے
لفظوں انکار نبوت کرنے والے اپنی مثل بے اختیار دیکھتے ہیں۔ کیا کبچہ
علاج اس مرض لاعلاج کا۔

چشم بینا موجود ہو تو تشریحی اختیارات اس سے بڑھ کر اور کون سا ہو سکتا
ہے جہاں فیصلہ احکم الحاکمین موجود ہو (واتموا الصیام الی
اللیل) بد نصیبی، روسیائی کا علاج کلک رضا کے سوانہ ہو سکا۔ جو پھر گمراہی
سراٹھانے لگی۔ (تف بر ربح بیدینی)

امور تکوینیہ

محترم حضرات جمہور اہل اسلام کا اس بات پر اتفاق ہے کہ ہادی عالم
سرور کائنات ﷺ اللہ تعالیٰ کی ذات و صفات کے مظہر اتم ہیں جیسا کہ
آپ سے ہزاروں مواقع پر امور تکوینیہ کا ظہور ہوا۔ ان کے شواہدات بھی
احادیث صحیحہ میں موجود ہیں۔

(۱) حضرت عمار بن یاسر رضی اللہ تعالیٰ عنہ کو آگ میں ڈالا گیا تو مختار دو عالم
ﷺ کا ان پر گزر ہوا تو آپ نے حضرت عمار کے سر پر ہاتھ پھیرتے
ہوئے فرمایا۔ ”یا ناکونی برداوسلما علی عمار الخ“۔

(الخصائص الکبریٰ السیوطی رحمۃ اللہ علیہ جلد سوم ص ۱۸)
آگ کی مجال نہ رہی وہیں دم توڑ گئی۔ حضرت عمار کو گویا گلکدہ فردوس
میں احمد مختار ﷺ نے بٹھا دیا۔ کیوں نہیں کائنات کو فردوسی نشیمن انہی کے
دم قدم سے ملے گا۔

(۲) حکم بن ابی العاص ہادی کل ﷺ کے پاس بیٹھا تھا جب احمد مختار

ﷺ گفتگو فرماتے تو وہ اپنا چہرہ بگاڑتا کچھ چنگاڑتا۔ قادرِ کل عزوجل کے نائب اکبر ﷺ نے ارشاد فرمایا ”کن کذالک فلم یزل یختلج حتی مات“ یعنی مرتے دم تک اس کا حسن و جمال آپ نے بے نام و نشان کر دیا۔ جو گلزارِ حسن شعلے کی طرح سے بھڑکتا ہے وہ شعلے نہ رہے انگاروں میں شکل ہی آپ نے تبدیل فرمادی، بد صورت ہو گیا۔

(خصائص کبریٰ شریف جلد ۲ ص ۷۹)

حکم نافذ ہے تیرا خامہ تیرا سیف تیری

دم میں جو چاہو کرو دور ہے شاہا تیرا

(۳) ہادی عالم رہبر کون و مکان ﷺ نے ایک دن خطبہ فرمایا۔ ایک منکر عظمت مصطفیٰ نے آپ کے خطاب لا جواب کی نقل اتارنی شروع کر دی تو حبیب کبریا ﷺ نے فرمایا ”کذالک فکن“ (خصائص کبریٰ شریف) اسے لینے کے دینے پڑ گئے، بے ہوش و حواس زمین پر دھڑام سے گریہاں تک کہ دو ماہ بعد اس کا منہ ویسے کا ویسا ٹیڑھا تھا جیسا بوقتِ نقل ہوا تھا۔

(۴) حکم بن العاص کو بوجہ استہزاء ریشہ میں مبتلا کر دیا گیا کیونکہ چلنے میں سرکارِ ابد قرار کو نشانہ بنا رہا تھا۔ جلالِ یارِ عتاب میں آگیا۔ آقائے کونین ﷺ نے غصہ میں فرمایا ”کن کذالک“ تو ایسا ہی مریگا۔

(جواہر البحار ص ۱۹ جلد ۳)

(۵) احمد مختار راہنمائے کونین علیہ الصلوٰۃ والسلام نے ایک عورت کو نکاح کا پیغام دیا، اسکے والد نے عرض کی ہاں ہاں اُسے برص کا مرض ہے حالانکہ وہ اس موذی مرض میں مبتلا نہ تھی گویا اُس سے خاطر اقدس کو جلال میں

آنے والی آفتِ الہی کو دعوت دے دی، حضور نے خلاف ورزی کرنے والے کے بارے میں ارشاد فرمایا ”فلتکن کذلک“۔

(از جواہر البحار ص ۱۱ جلد ۳)

بس تیرگی نبوت کا شکار ہو گئی اُسی مرض میں مبتلا ہو گئی۔

اعرابی کو فرمایا کن زیداً۔ پس وہ زید ہو گیا

حالانکہ وہ زید نہ تھا۔ (جواہر البحار شریف) مظہر کامل کی شانِ جلالت

ملاحظہ ہو۔

ع۔ قدرت ہے آپ سے عیاں اُس لایزال کی

(۶) ایک سوار کو دور سے دیکھ کر فرمایا ”کن اباذر“ تو وہ ابوذر بن

گیا۔ معلوم ہوا نوعیت تبدیل فرمادیتے ہیں۔ (جواہر البحار جلد ۱ ص ۲۶۰)

(۷) آپ نے ایک شخص کو فرمایا ”کن ابا خثیمہ“ تو گویا وہ ابو خثیمہ ہی

تھا۔ یہ اختیارات بیحد و حساب ہیں کارکنانِ قضا و قدر اشاروں کا انتظار

کرتے ہیں۔

”للوہا بین فی قلوبہم مرض ای من الجہل والسوء العقیدۃ

وعداۃ النبی ﷺ وصحبہ اجمعین کثیر اکثر“۔

(تفسیر جمل ابوسعود)

حرف آخر

”آیت انک لاتہدی من احببت الخ میں حضورِ منبع نور علیہ

السلام کی ہدایت نہ دینے کا اثبات نہیں ہے چنانچہ امام فخر الدین والمملت

رازی رحمۃ اللہ علیہ اپنی شہرہ آفاق تفسیر کبیر میں اسی آیت کی تصریح فرماتے

ہوئے فرماتے ہیں کہ دوسرے مقام پر اللہ تعالیٰ جل مجدہ کا ارشاد اقدس ہے کہ ”انک لتہدی الی صراط مستقیم“ (سورۃ شوریٰ پ ۲۵) اور فرمایا ”لکل قوم ہاد“ دوسری جگہ فرماتے ہیں ”ان هذا لقرآن یہدی للتی ہی اقوم“ اور فرمایا ”وجعلنا منہم ائمة یہدون بامرنا“ ان آیات طیبہ میں نص ہے کہ پروردگار کے نیک بندے اور قرآن حکیم ہادی ہیں اور کار ہدایت کے فرائض سرانجام دیتے ہیں دشمن رسول کے منہ میں انگارے ہوں کس جرأت سے کہتے ہیں کہ نبی الانبیاء حبیب علیہ التحسینہ والثناء ہدایت نہیں دے سکتے، خاک بدہن سے پوچھتا ہوں کہیں کوئی اور در کوئی اور چوکھٹ کوئی اور دروازہ ہے جس کے لنگر سے کون و مکان سیراب ہوں۔

فیض ہے یا شہ تسنیم زالا تیرا

آپ پیاسوں کے تجس میں ہے دریا تیرا

انہی کے لنگر سے دو عالم پلتے ہیں، معطی وہ ہے قاسم یہ ہیں، کس زبان میں یہ یارا ہے کہ وہ کہے کہ آپ ہدایت نہیں دے سکتے، ہم نے پہلے بھی عرض کیا ہے آیت متذکرہ بالا میں خلق ہدایت کی نفی مراد ہے نہ یہ کہ ہدایت دینے میں آپ کو اختیار نہیں۔ پیشوائے اہلسنت حضرت تقی الدین سبکی قدس سرہ نے تصریح فرماتے ہوئے فرمایا ہے ”انک لاتہدی ولیس علیک ہدائیہ“۔ (شفاء السقام ص ۱۷۸)

غلطی کا ازالہ

”انک لاتہدی الخ“ آیت کریمہ میں ہدایت نہ دے سکنے، بے اختیار

دکھانے کا معنی کرنا قرآنی تحریف ہے وجہ یہ ہے کہ ہدایت کا معنی ہدایت نہ دے سکنے۔ نہ کسی لغت میں ہے نہ ہی کسی معتبر تفسیر میں، عداوت نبوی اور سبکدوش بغض رسالت میں یہ معنی کرنا ابنِ مصطفوی سے دشمنی کے مترادف ہے۔

علمی نکتہ

آیت کریمہ میں بالفعل ہدایت کی نفی ہے نہ کہ بالقوۃ کی۔ یاد رہے بالفعل کی نفی سے اصل کی نفی نہیں ہوتی۔ مثلاً ایک شخص بیٹھا ہے تو آپ اسے یہ تو کہہ سکتے ہیں کہ تم کھڑے نہیں، یہ نہیں کہہ سکتے کہ تم کھڑے ہو ہی نہیں سکتے۔ اسی طرح خاموشی اختیار کئے ہوئے ہو تو آپ اسے یوں کہہ سکتے ہو کہ تم بول ہی نہیں سکتے؟ حالانکہ وہ کھڑا ہو سکتا ہے اور یہ گفتگو پر قادر ہے۔ اسی طرح کوئی شخص کھانے سے ہاتھ کھینچ لے تو اُس کے بارے میں آپ کا کیا فتویٰ ہوگا کہ اسے حاجت ہی نہیں رہی کہ وہ کھا ہی نہیں سکتا (حالانکہ اس کی شکل و صورت دیکھ کر دیگ کا جگر دھڑکتا ہے)

فتویٰ مطلوب ہے کہ آپ تقریر کا اعلان کروا چکے لیکن بروقت کسی مجبوری کی بنا پر مولانا معذرت پیش کر کے چلے جائیں تو کوئی بیوقوف دوبارہ منادی کر سکتا ہے کہ حضرت مولانا علامہ فلاں صاحب سحر بیان تقریر نہیں فرما سکتے، اُمید واثق ہے کہ جواب نفی میں ہوگا۔

ایسی لاتعداد مثالوں سے سمجھا سکتے ہیں لیکن بد قسمت غبی الدماغ بد قسمتی کا شکار ہے۔

قرآنی آیات سے استدلال

(۱) مولانا کریم ارشاد فرماتا ہے ”ان اللہ لایہدی القوم الظالمین“

(۲) ”ان الله لا يهدي القوم الكافرين“ وغیرہ صدہا آیات میں یہی کہا جائیگا کہ اللہ نے کافروں، ظالموں، منکروں، فاسقوں کے لئے ہدایت مقرر ہی نہیں فرمائی نہ یہ کہ یہی کہا جائے کہ اللہ تعالیٰ ان لوگوں کو ہدایت ہی نہیں دے سکتا تو یہاں بھی جواب منکر رسول کا گوشہ عدم میں پہنچ گیا۔ یہاں یہی جواب مناسب ہے جو دشمنان رسول کو ہمارے مشائخ دیا کرتے ہیں۔ علاوہ ازیں (سوائے اس کے کوئی صورت ہی نہیں)

آخری اور علمی نکتہ

شریعت اسلامیہ کا مسلمہ ضابطہ اور قاعدہ اور کلیہ لازمہ ہے کہ ہدایت دینا ارادہ مشیت پر موقوف ہے (یہاں محبوبیت مطلقہ اور وقار و اقتدار مصطفیٰ کی نفی کا سوال ہی نہیں پیدا ہوتا)

دیکھئے مقام رضا میں مولا تعالیٰ جل مجدہ مقررین کیلئے ایمان و اسلام سے محبت و پسندیدگی و رضا تو ہے لیکن ارادہ مشیت نہیں کیونکہ یہ منزل فنا ہے۔ ”كما قال. ولكن الله حب اليكم الايمان وزينه في قلوبكم وكره اليكم الكفر والفسوق والعصيان“ نیز ارشاد فرماتا ہے۔

”ان تكفروا فان الله غنى عنكم لا يرضى لعباده الكفر“ پہلی آیت سے صاف ظاہر ہے کہ اللہ تعالیٰ کو سب کے ایمان کیلئے محبت ہے لیکن اس محبت کے باوجود کافر کافر ہی رہے ہادی عالم، صاحب لولاک نبی پاک ﷺ کے مخالفین فقط ابوطالب وغیرہ کے ایمان نہ لانے سے حضور جان سرور ﷺ کے بغض و عداوت میں بغلیں بجا رہے ہیں اگر کوئی خداوند قدوس کا مخالف یہی آیت پیش کر دے اور مولا تعالیٰ جل مجدہ کے

عجز و عدم قدرت کا اعتراض کرے تو پھر سائل کو قائل کرنا ہمارے بس کا روگ نہیں۔ کہا جائیگا مگر وہی کہا جائے گا جو ہم نے عرض کیا کہ منزل محبت و مقام رضا پر ایمان و کفر کا دار و مدار نہیں بلکہ ارادہ و مشیت پر موقوف ہے جیسا کہ اللہ تعالیٰ نے تصریح فرمائی کہ ”فلو شاء لهداكم اجمعين“ نیز ارشاد ہوتا ہے۔ ولو شاء ربك يجعل الناس امة واحدة۔

متذکرہ بالا آیت کریمہ انک لاتہدی سے رفیع شان کا ثبوت

ہمارے بیان کردہ دلائل سے نجات دہندہ کائنات ﷺ کی رفعت شان کا ثبوت دستیاب ہوا مولا کریم نے منکر اختیار نبوت کا اعتراض آیت کریمہ میں ہدایت کو مشیت سے اور محبوبیت و حبیبیت کے لاتہدی کو من احببت کی شکل میں بیان فرمایا اس میں کچھ راز داری تو مقصود ہے ورنہ عبادت کا تقاضا یوں تھا کہ آیت کے الفاظ یوں ہوتے ”انک لاتہدی من احببت ولكن الله يهدي من يحب“ اس میں اشارہ ہے کہ میرے محبوب و مقصود ﷺ کی مشیت میری مشیت میں گم ہے۔ یہی مقام فنا ہے اسی طرح دوسرے مقام پر ارشاد ہوتا ہے ”ما رمت اذ رميت ولكن الله رمى“ محبوبیت کی منزل ارفع کا حسن و جمال ظہور پذیر فرماتے ہوئے ارشاد فرمایا اور ہم نے ان جانوں کو سمجھایا۔ ”ان الذين يباعدونك انما يباعدون الله يد الله فوق ايدهم“

فخر کائنات کا مقام فنا فی اللہ پر فائز ہونا واشکاف الفاظ میں بیان ہوا۔ اللہ تعالیٰ نے یحیٰی و یگانگت اور اتحاد فی المشیت والا ارادہ کو کتنے انوکھے

اعزاز نکھرے ہوئے انداز میں بیان فرما کر غیریت فی المقصود کا وہم تک بھی گوشہ عدم میں پہنچا دیا لیکن یار لوگوں نے کچھ کا کچھ بنا دیا۔ ”احق ان یرضوه“ کو بھلا دیا۔ یوں ہی اللہ تعالیٰ کی الوہیت کا یار لوگوں کے دل میں خطرناک نفاق واضح ہو رہا ہے کیونکہ پانہار کائنات محبوب اعزاز و اختیار و اقتدار کو منوانا چاہتا ہے لیکن چمکاؤ آفتاب کی ضیاء کرنوں سے زخمی ناگن کی طرح پھڑکتا ہے۔

ہزاروں تیر لگتے ہیں مخالف کے کلیجے پر جو کہتا ہے کبھی کوئی مسلمان یا رسول اللہ

رہا ابوطالب کے ایمان کا مسئلہ

مسئلہ: معترض کا اعتراض آیت کریمہ سے گر ابوطالب کے ایمان کے متعلق ہے تو یہاں کوئی علاقہ نہیں جبکہ خود علماء اہلسنت اس مختلف مسئلہ میں متفق نہیں۔ مثبت انداز میں جواب دینے والے مشائخ اور ان کے ایمان و اسلام کے قائلین آئمہ حضرت امام شعرانی محضرت زکریا میں شاہ عبدالحق محدث دہلوی نے اخبار الاخیار میں حاشیہ نمبر اس پر خوردار ملتانی پھر اس پر مستقل کتاب تصنیف فرمائی۔ میں ملاحظہ فرمائیں۔

”وصلی اللہ تعالیٰ علی حبیبہ امام الانبیاء وسید المرسلین وخاتم النبیین وعلی آلہ واصحابہ اجمعین“

۱۳۹۲ھ ۲۳ محرم الحرام، شب اتوار، بعد از صلوٰۃ المغرب متصل

الفقیر قادری ابوصالح محمد فیض احمد اویسی رضوی غفرلہ بہاولپور

نوٹ

محمدی شریف سے یہی سوال حضرت علامہ کاظمی صاحب رحمۃ اللہ علیہ کو

بھیجا گیا ان کا جواب بھی اسی رسالہ کے ساتھ شائع ہوا، تبرا کا اسے بھی شامل تفسیر کیا جاتا ہے۔

نہایت اضطراب کی حالت میں آپ کو تکلیف دے رہا ہوں اور اُمید کرتا ہوں کہ دینی خدمت کے رشتے سے یہ تکلیف آپ کے لئے بارِ خاطر نہ ہوگی۔

سوال: ہدایت دینی کسی رسول کی ذمہ داری نہیں ہے۔ یہ اللہ کا کام ہے رسول کا کام تو صرف تبلیغ تھا۔ (صفحہ ۱۱۴ التحریک جامعہ محمدی)

یہ دے لفظوں نبوت کا انکار کر نیوالے اس طرح وہ عظمت مصطفیٰ ﷺ کو چچ اور سلطنت حبیب خدا سے روگردانی کرتے ہوئے اختیارات و تصرفات آقائے دو عالم ﷺ میں خندہ جبینی سے عجز پیش کرتے ہیں آیت قرآنی دلیل راہ بناتے ہیں۔ ”انک لا تہدی من احببت“ و لکن اللہ یہدی من یشاء“ (الآیت) اور معتبر تفسیر سے ثابت کرتے ہیں کہ وہ اپنے چچا کے چراغ کو بھی رسول کبریا عذاب دوزخ سے محفوظ کرنے کا اختیار نہیں رکھتے تھے لہذا آپ کو امور تکوینی اور تشریفی میں کوئی اختیار نہیں۔ کیا یہ جناب والا سے توقع کی جاسکتی ہے کہ اس کا معتبر اور مختصر جواب جلد تحریر فرما کہ اطمینان بخشیں گے۔

والسلام محتاج کرم

ایس کے رازی (ایم۔ اے) صدر انجمن ہذا ۱۰ مارچ ۱۹۷۷ء

نوٹ

عزیز نوازی سے جس طرح آپ نے مشرف فرمایا اس اعزاز کو شائع کئے بغیر آپ کا بیان سراپا عرفان ہی شائع کیا جاتا ہے (ادارہ)

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علیٰ رسولہ الکریم و علیٰ آلہ وصحبہ

اجمعین

جواب: ابابعد لفظ ”ہدایت“ جو کتاب وسنت میں وارد ہوا ہے اس کے شرعی حقیقی معانی معترکہ کے نزدیک بیان طریقت الصواب ہیں۔ اور مشائخ اہلسنت اس کے شرعی حقیقی معنی خلق الہتداء مانتے ہیں ہر ایک فریق اپنے دعویٰ کے ثبوت میں کتاب وسنت کی آیات پیش کرتا ہے مثلاً معترکہ سمجھتے ہیں کہ اللہ تعالیٰ نے فرمایا ”انک لتہدی الی صراط مستقیم“ اس آیت کریمہ میں رسول اللہ ﷺ کی ہدایت سے مراد بیان طریقت الصواب ہے۔

مشائخ اہل سنت فرماتے ہیں کہ اگر لفظ ہدایت کا معنی صرف بیان طریقت الصواب ہوں تو ”انک لاتہدی من اجبیت“ کے کیا معنی ہوں گے؟ رسول اللہ تو ہر ایک کیلئے بیان طریقت الصواب فرماتے ہیں اس کی نفی کیونکر درست ہوگی؟ لہذا تسلیم کرنا ہوگا ہدایت کے اصل معنی خلق الہتداء ہیں۔ اور انہی معانی کی نفی آیت کریمی انک لاتہدی میں کی گئی ہے کیونکہ خلق الہتداء منصب رسالت نہیں یہ شان خالقیت ہے۔ ہم رسول کریم ﷺ کو خالق نہیں مانتے اس مقام پر رسول اللہ ﷺ کی ذات مقدسہ کی طرف ہدایت کی اسناد مجازی ہے اور جہاں ہدایت کے بعد ضلال کا ذکر موجود ہے وہاں لفظ ہدایت لغوی معنی میں مستعمل ہے جیسے ”اما

ثمود فہدیا ہم فاستحبوا العمی علی الہدی“ یہاں ہدایت شرعی وعید مراد ہیں۔ رہا یہ امر کہ ہدایت کے معنی ارأۃ الطریق عند المعترکہ اور ایصال الی المطلوب عند اہلسنت کتب فن میں بیان کئے گئے ہیں تو یاد رکھیں حضرات قارئین باتمکین یہ اختلاف ہی معنی لغویہ کی طرف راجع ہے خلاصہ کلام یہ ہوا کہ نبی کریم ﷺ نے جس کو ہدایت نہیں فرمائی اُس کا مطلب یہ ہے کہ خلق الہتداء حضور نے نہیں کیا کیونکہ یہ حضور کا منصب ہی نہیں بلکہ ان کے لئے تو اللہ تعالیٰ نے خلق الہتداء فرمایا ہی نہیں یہ عدم ہدایت اگر کسی نقص کا موجب ہے تو معاذ اللہ ذات باری کے لئے اثبات نقص لازم آئے گا۔ ”تعالیٰ اللہ عن ذالک علوا کبیرا“

مسئلہ سمجھنے کیلئے بلا تمثیل یوں کہئے کہ ٹیکسال میں جو سکہ ڈھلا ہی نہیں۔ اگر وہ کسی دولت مند کے پاس نہ ہو تو اس کی دولت مندی میں کمی نہیں آتی جن لوگوں کیلئے خلق الہتداء ہوا ہی نہیں انہیں ہدایت نصیب نہ ہونا آقا کو نبین ﷺ کے خزان دولت میں ہرگز کمی کا موجب نہیں بلکہ خاتم النبیین ﷺ کی شان اقدس تو یہ ہے۔ ”اللہ یعطی وانا قاسم۔“ کفر پر مرنے والوں کیلئے ہدایت تو خزانہ خداوندی میں تھی ہی نہیں کیونکہ ایسے لوگوں کے لئے خلق الہتداء حکمت کے منافی تھا تو جو چیز اگر وہاں نہیں تو یہاں بھی نہ ہو تو کوئی خرابی لازم آتی ہے؟ بلکہ آیت کریمہ انک لاتہدی میں غور کرنے سے معلوم ہوتا ہے کہ اللہ تعالیٰ نے اپنے محبوب نبی ﷺ کو دشمنوں کے الزام سے محفوظ رکھنے کے لئے خلق الہتداء کی حضور سے نفی فرماتے ہوئے اپنی ذات مقدسہ کیلئے اس کا اختصاص ظاہر

فرمایا کیونکہ جن کے لئے خلقِ امتداء ہوا ہی نہیں وہ اپنی محرومی کا الزام اللہ کے رسول ﷺ پر نہ لگا سکیں گویا رب تعالیٰ نے فرمایا کہ میرے محبوب (ﷺ) پر اپنی محرومی کا الزام نہ لگاؤ خلیفۃ امتداء تو میرا کام ہے ان کا کام ہی نہیں پھر وہ مورد کیسے ہو سکتے ہیں اور اگر مجھ پر الزام لگاؤ تو تمہاری جہالت ہوگی کیونکہ میرا کام حکمت کے عین مطابق ہے، نادانوں! میں ہر عیب سے پاک ہوں۔

وصلی اللہ تعالیٰ علیٰ خیر خلقہ محمد

والہ وصحبہ اجمعین O

سید احمد سعید کاظمی ۱۶ مارچ ۱۹۷۴ء



Quds-Madina Publisher

الحج

عطار کی کتب خانہ

حضرت علامہ رانا مہدی علیاں اشرفی مدظلہ العالی

حضرت علامہ رانا مفتی محمد امین قادری عطاری مدظلہ العالی

مہتمم و ملاحظہ فرمادیں آپ پرانی بڑی سڑکی کراچی

Ph : 2216328
 Web : 0300-2209555
 G.K. 2/44
 9300-9249827
 کراچی، پاکستان

قطر پبلشرز پرائیویٹ لمیٹڈ

Quds-Madina Publisher

حضور ﷺ کے تجربات و اختیارات

عطار کی کتب خانہ

حضرت علامہ رانا مہدی علیاں اشرفی مدظلہ العالی

حضرت علامہ رانا مفتی محمد امین قادری عطاری مدظلہ العالی

مہتمم و ملاحظہ فرمادیں آپ پرانی بڑی سڑکی کراچی

Ph : 2216328
 Web : 0300-2209555
 G.K. 2/44
 9300-9249827
 کراچی، پاکستان

قطر پبلشرز پرائیویٹ لمیٹڈ

Quds-Madina Publisher

باادب کتے اور بے ادب و جانی

عطار کی کتب خانہ

حضرت علامہ رانا مہدی علیاں اشرفی مدظلہ العالی

حضرت علامہ رانا مفتی محمد امین قادری عطاری مدظلہ العالی

مہتمم و ملاحظہ فرمادیں آپ پرانی بڑی سڑکی کراچی

Ph : 2216328
 Web : 0300-2209555
 G.K. 2/44
 9300-9249827
 کراچی، پاکستان

قطر پبلشرز پرائیویٹ لمیٹڈ

Quds-Madina Publisher

منزل پر مسیح کرنا

عطار کی کتب خانہ

حضرت علامہ رانا مہدی علیاں اشرفی مدظلہ العالی

حضرت علامہ رانا مفتی محمد امین قادری عطاری مدظلہ العالی

مہتمم و ملاحظہ فرمادیں آپ پرانی بڑی سڑکی کراچی

Ph : 2216328
 Web : 0300-2209555
 G.K. 2/44
 9300-9249827
 کراچی، پاکستان

قطر پبلشرز پرائیویٹ لمیٹڈ